

تعلقات عامہ دفتر
جامعہ ملیہ اسلامیہ، نئی دہلی
August 15, 2022

پریس ریلیز

جامعہ ملیہ اسلامیہ نے دلش بھکتی کے جوش و خروش کے ساتھ چھتر واں یوم آزادی کا جشن منایا
آزادی کا امرت مہتسو (اے کے اے ایم) کے زیر اہتمام جامعہ ملیہ اسلامیہ نے آج چھتریں یوم
آزادی کا جشن منایا۔ پروفیسر نجمہ اختر، شیخ الجامعہ، جامعہ ملیہ اسلامیہ اور یوم آزادی کے جشن تقریبات کے
مہمان خصوصی جناب وید منی تیواری، سی ای او، نیشنل اسکول ڈولپمنٹ کونسل (این ایس ڈی سی) نے ڈاکٹر ایم
اے۔ انصاری آڈی ٹوریم کے سامنے قومی پرچم لہرایا۔ این سی سی عہدیداروں اور کیڈٹس نے پرچم کشائی
تقریب میں مہمان خصوصی اور شیخ الجامعہ، جامعہ ملیہ اسلامیہ کی آمد پر دونوں کا جوش و خروش سے استقبال
کیا۔ پرچم کشائی کے بعد یونیورسٹی کے طلبا اور اسٹاف نے قومی ترانہ گایا۔

پرچم کشائی کے بعد شیخ الجامعہ، جامعہ ملیہ اسلامیہ اور یوم آزادی جشن تقریبات کے مہمان خصوصی نے
فیکلٹی آف انجینئرنگ کے آڈیٹوریم میں سامعین سے خطاب کیا اور خطاب کے بعد ثقافتی پروگرام بھی پیش کیے
گئے۔ یونیورسٹی کے طلبا نے جامعہ کا ترانہ گایا اور جامعہ اسکول کے طلبا نے دلش بھکتی کے نغموں، قوالی اور تقاریر
سے سامعین کو مسحور کر دیا۔

آر سی اے، جامعہ ملیہ اسلامیہ کے یو پی ایس سی سول سروسز امتحانات میں نمایاں کامیابی حاصل کرنے
والے اس سال کے طلبا کو شیخ الجامعہ اور مہمان خصوصی نے پروگرام میں تہنیت پیش کی۔ جامعہ اسکول کے چار
طلبا جنھوں نے حال ہی میں ناسا سمرکمپ جوائن کیا تھا انھیں بھی تہنیت اور مبارک بادیں دی گئیں۔ اس کے
علاوہ اے کے اے ایم کے تحت ہر گھر ترنگا مہم کے تھیم پر منعقدہ پوسٹر سازی مقابلہ جیتنے والوں کو انعامات اور

تصدیق نامے دیے گئے۔

شیخ الجامعہ نے اپنی تقریر میں کہا کہ ”جامعہ ملیہ اسلامیہ اپنی قابل فخر روایات کو تن دہی کے ساتھ آگے لے جا رہا ہے۔ جامعہ ملیہ اسلامیہ ملک کو ترقی پسند، مضبوط اور قابل احترام بنانے میں اپنا اہم اور منفرد رول انجام دے رہا ہے۔ اور یہ بات ہم سب جانتے ہیں کہ ملک کی ترقی یعنی ہماری ترقی۔“

انہوں نے مزید کہا کہ ”ہمیں اس بات سے مسرت ہے کہ ملک کی ترقی کے سلسلے میں جامعہ ملیہ اسلامیہ نے جو بھی اقدامات کیے ہیں سرکار نے ان کوششوں کی تعریف کی ہے۔ ہم اپنی کوششوں اور مساعی سے ملک کی تعمیر میں اپنا اہم رول انجام دے رہے ہیں۔ یونیورسٹی نے این آئی ایف کی ریننگ میں تیسرا مقام حاصل کیا ہے اور یہ سب کچھ آپ کی کوششوں سے ممکن ہو سکا ہے۔“

یوم آزادی کے مہمان خصوصی جناب ویدمنی تیواری نے کہا کہ ”میں یہاں اس پروگرام میں شریک ہو کر بہت خوشی محسوس کر رہا ہوں۔ مجھے یہاں یونیورسٹی کے طلباء کے ساتھ ساتھ اسکول کے طلباء سے بھی ملاقات کا موقع ملا۔ جدوجہد آزادی کے لٹن سے پیدا ہونے والے جامعہ ملیہ اسلامیہ اور ملک کی تیسری سب سے اہم یونیورسٹی جیسے ادارے کے یوم آزادی کے جشن تقریبات میں شامل ہونے کا احساس بہت زبردست ہے۔“

میرے ادارے این ایس ڈی سی کے لیے یہ ایک بہت اچھا موقع ہوگا کہ ہنر سازی اور دیگر شعبوں میں فروغ کے نقطہ نظر سے وہ جامعہ ملیہ اسلامیہ کے ساتھ اشتراک کرے۔ مجھے امید ہے کہ مستقبل میں ہم ایسا کر سکتے ہیں۔“

پروفیسر ناظم حسین الجعفری، مسجل، جامعہ ملیہ اسلامیہ نے پروگرام کے کامیاب انعقاد کے لیے اظہار تشکر کیا۔ سامعین کے قومی ترانہ گانے کے ساتھ پروگرام کا اختتام ہوا۔

آزادی کے پچھتر سال پورے کرنے پر پوری یونیورسٹی گزشتہ چند دنوں سے جشن تقریبات میں شراہور تھی۔ اے کے اے ایم کے حصے کے طور پر ہر گھر ترنگا مہم کی کامیابی کے لیے یونیورسٹی نے تمام کلیدی مقامات پر پہلے ہی ترنگا پھیرا دیا تھا۔ یوم آزادی کے قبل یونیورسٹی اور جامعہ اسکول ہر گھر ترنگا تھیم پر پوسٹر سازی مقابلہ، ترنگا یا ترا، میرا تھن، پرچم تقسیم، ریکالنگ دی ہوررز آف دی برٹش رول ان پکٹوریل اینڈ پوٹیک

ایفٹلکشنز، عنوان سے ایک نمائش منعقد کر کے 'آبزروینس آف پارٹیشن ہووررز رییمیم برینس ڈے، فریڈم فرام سب سٹینس ایوز' کے عنوان سے کلڈ نائٹ، کوی سمیلین اور مشاعرہ وغیرہ منعقد کر رہے تھے۔

تعلقات عامہ

جامعہ ملیہ اسلامیہ نئی دہلی